

1. ਹੇਠ ਲਿਖੇ ਵਾਕਾਂ ਵਿੱਚੋਂ ਨਾਂਵ ਚੁਣੋ।

(ੳ) ਝਾਂਸੀ ਦੀ ਰਾਣੀ ਬੜੀ ਬਹਾਦਰੀ ਨਾਲ ਲੜੀ।

(ਅ) ਚਾਂਦੀ ਵੀ ਸਸਤੀ ਨਹੀਂ ਹੈ।

(ੲ) ਕਾਫ਼ਲਾ ਰੁਕ ਗਿਆ ਹੈ।

(ਸ) ਮੇਰਾ ਪਿੰਡ ਸੋਹਣਾ ਹੈ।

(ਹ) ਤਾਜ ਮਹਿਲ ਆਗਰੇ ਦੇ ਵਿੱਚ ਹੈ।

(ਕ) ਦੁੱਧ ਵਿੱਚ ਪਾਣੀ ਨਾ ਮਿਲਾਓ।

(ਖ) ਖੇਤ ਵਿੱਚ ਕਣਕ ਦੇ ਢੇਰ ਲੱਗੇ ਹੋਏ ਹਨ।

(ਗ) ਅਧਿਆਪਕ ਜਮਾਤ ਵਿੱਚ ਬੈਠੇ ਸਨ।

(ਘ) ਗਰੀਬੀ ਬਹੁਤ ਮਾੜੀ ਹੁੰਦੀ ਹੈ।

2. ਹੇਠ ਲਿਖੇ ਵਾਕਾਂ ਦੇ ਲਿੰਗ ਬਦਲੋ:

(ੳ) ਮੁੰਡੇ ਦਾ ਕੁਹਾੜਾ ਡਿੱਗ ਪਿਆ।

(ਅ) ਸਾਡਾ ਗੁਆਂਢੀ ਲੜਾਕਾ ਹੈ।

(ੲ) ਨੌਕਰ ਨੇ ਕਮਰਾ ਸਾਫ਼ ਕੀਤਾ।

(ਸ) ਕੁੜੀ ਆਪਣੀ ਮਾਂ ਨਾਲ ਬਜ਼ਾਰ ਗਈ।

(ਹ) ਖਿਡਾਰੀ ਚੰਗਾ ਖੇਡਦਾ ਹੈ।

(ਕ) ਉਸਦਾ ਭਣੇਵਾਂ ਆਇਆ ਹੈ।

(ਖ) ਅਧਿਆਪਕ ਨੇ ਵਿਦਿਆਰਥੀ ਨੂੰ ਸਮਝਾਇਆ।

(ਗ) ਮੇਰਾ ਵੱਡਾ ਭਰਾ ਥਾਣੇਦਾਰ ਹੈ।

(ਘ) ਉਸਦਾ ਤਾਇਆ ਸੰਤ ਹੈ।

3. ਬੋਲੀ ਕਿੰਨੇ ਪ੍ਰਕਾਰ ਦੀ ਹੁੰਦੀ ਹੈ?

4. ਵਿਆਕਰਨ ਦੇ ਭੇਦਾਂ ਦੇ ਨਾਂ ਲਿਖੋ।

5. ਜਿਨ੍ਹਾਂ ਸ਼ਬਦਾਂ ਦਾ ਕੋਈ ਅਰਥ ਨਹੀਂ ਹੁੰਦਾ ਉਹਨਾਂ ਨੂੰ ਕੀ ਆਖਦੇ ਹਨ?

6. ਹੇਠ ਲਿਖੇ ਸ਼ਬਦਾਂ ਵਿੱਚੋਂ ਸਾਰਥਕ ਅਤੇ ਨਿਰਾਰਥਕ ਸ਼ਬਦ ਚੁਣੋ:

ਰੋਟੀ, ਚਾਹ, ਧਾਣੀ, ਕਿਤਾਬ, ਕੱਪੜੇ, ਕੁਪੜੇ, ਘੁਰ